


Il-Huttafa

Il-magazin ta' Klabb Huttaf

farfett
tax-


ghall-
kular



hawwief
tax-xtut

huttafa


BirdLife
MALTA





X'ghandna'?

editorjal	2
ahbarijiet	3
mid-djarju tal-berdwoċer	3
x'ghandna mid-dinja?	4
iz-ZIZKA	5
gallerija	6
KOMPETIZZJONI 58	7
kreaturi mill-hrejjeġ griegi	7
FALKO	8
sittsaqajn	8
X'hawn tan-nies!	9
pingi	10
attività	10
inkredibbli	10
mur aqbad ktieb	11
ittri	11



Hbieb Huttaf...



Issa li t-temp qed jerga' jaqleb tajjeb li nerġghu nibdew nistokkjaw il-bird table bl-ikel għall-hbieb taghna l-ghasafar li jzuru l-gonna taghna.

Tkun idea tal-genn kieku taghmlu l-istess fl-iskola taghkom, speċjalment jekk ghandkom ġardina.

Kieku kull skola jkollha bird table, ara kemm l-ghasafar isibu iktar x'jieklu!


Issa li waslu l-pitirrossi, dawn żgur li jzuru r-**"ristorant"** li tkunu ppreparajtuhom! U barra **pitirrossi** jistgħu jinżlulkom ukoll il-**kudirross iswed**, il-**bufula sewda**, l-**ghasafar tal-bejt** (ovvjament) u forsi anke xi **sturnell**.

Bilhaqq, attenti li ma tqeghdux il-bird table x'imkien fejn tista' taqbez fuqha xi qattusa, ghax flok ristoranti tkunu ghamiltu nassa!

Ċaw hbieb!


Victor

Victor Falzon
Editur



Flok il-beġġ tal-Klabb li konna nibagħtu, minn dax-xahar membri godda u anke dawk li jgeddu l-mizata qed nibagħtulkom **TESSERA** (membership card) bil-kulur fejn tistgħu anke twaħħlu ritratt taghkom u tiffirmaw il-wegħda tal-Klabb!

MISSION IMPOSSIBLE



Il-**huttaf** u l-**hawwief** huma ghasafar li jhobbu joqogħdu fi gruppi speċjalment meta jkunu qegħdin ipassu. Minn Malta jgħaddu eluf kbar minnhom fir-rebbiegħa u fil-harifa. Temmnu li hawn kaċċaturi li jisparaw fuqhom biex jipprattikaw il-mira?!

kumitat Klabb huttaf

Jason Aloisio, Audrey Chetcuti, Norman Chetcuti, Desirée Falzon, Victor Falzon, Chris Schembri, Mariangela Schembri Meli, Justin Vassallo

indirizz BirdLife Malta: 57/28 Triq Rigord, Ta' Xblex MSD 12
tel 21347646 faks 21348239 imej| info@birdlifemalta.org
websajt www.birdlifemalta.org
imej| tal-magażin ilhuttafa@birdlifemalta.org

Sakemm mhux speċifikat mod iehor, l-isem BirdLife f'dal-magażin jirreferi għal BirdLife Malta. Materjal mill-magażin jista' jiġi kkupjat sakemm mhux għal skopijiet kummerċjali, sakemm jissemma' l-isem **Il-Huttafa** u sakemm tintbagħat lill-BirdLife kopja tal-materjal fejn ġie kkupjat.

Publikazzjoni: BirdLife Malta
Disinn u produzzjoni: Victor Falzon
Faċċata ta' quddiem: **huttaf** u **hawwief tax-xtut** - ritratt ta' Ray Galea
Qoxra ta' wara: Għal 4ċ fil-gimgha!
Stampat: Poulton's Print Shop, Sep 2003



Klabb Huttaf huwa t-taqsimha ta' BirdLife Malta għall-membri ta' taht is-sittax. Norganizzaw hargħiet fil-kampanja, żjarat f'riservi naturali, serati kraft u anke naghmlu xogħol ambjentali. Nohorġu l-magażin **Il-Huttafa** kull xaharejn għall-membri, u naghmlu hendawts u logħob għal waqt l-attivitajiet. Shubija fi Klabb Huttaf hija Lm2 fis-sena.

Dis-sena ddeċidejt li nbejjet Malta!



Bejjet għasfur ġdid!

Ahbar tajba! Għall-ewwel darba bejjtet f'Malta l-**gamiema tal-kullar** (collared dove *Streptopelia decaocto*). Sa ftit snin ilu dan l-għasfur kien rarissmu f'pajjiżna. Imma speċjalment dis-sena l-berdwoċers tal-BirdLife rawha kemm-il darba, u ssuspettaw li tipprova tbejjet. Fl-ahħar, sehibna berdwoċer Ray Galea ra bejta b'għajnejh. Hawn hi l-istorja tiegħu:

17 Awwissu 2003

"Il-bierah ċempilli xi hadd u qalli li fil-ġnien tiegħu qed ibejtulu par tudun. Meta spjegali l-għajta tagħhom indunajt li kienu gamiem tal-kullar, u ddeċidejt li mmur s'għandu malajr malajr. Meta wasalna fil-post dalghodu kmieni smajna l-għajta ta' dan l-għasfur ġejja mill-ġnien ta' din il-persuna, u wara ftit rajna tnejn minnhom jiġru wara xulxin... ftit wara jien ilmaht bejta ġo siġra kbira taż-żnuber, li minnha rajt jittawlu żewġ frieh ta' xi ġimagħtejn. Din hija l-ewwel darba li l-gamiema tal-kullar instabet tbejjet f'Malta!"

mid-djarju tal-berdwoċer

Noti fuq x'għasafar ikunu dehru dan l-ahħar. Kitba ta' Jason Aloisio

lulju

gurlin

Lulju żgur li mhux l-ahħar żmien għall-berdwoċing. Fl-ewwel hmistax tax-xahar dehret varjetà passabbli ta' għasafar tal-plajja. L-aktar frekwenti kienu s-**swejda** u l-**pespus tal-baħar**. Dehru wkoll xi ftit **pluverotti**, **ċewċew** u **beggazzini tar-rokka**. Par **fras-servjent** qatta' xi żmien jistrieħ fis-Salini, u minn fuq Is-Simar darba minnhom għadda **gurlin**. Fuq il-baħar qtajjiet ta' **ċief** (l-akbar qatgħa b'iktar minn 400) intlemħu kuljum. Kellna wkoll rekords ta' 3 **gamimiet**, **kuluvert** u **huttafa**.

Wara l-15 Lulju l-varjetà żiedet bil-mod il-mod. Bdew jidhru l-ewwel **daqquq tat-toppu**, **irsieset grizi** u **bisien tar-regina**. Iż-**zanzarell tat-tikki** bejjet fil-Buskett, fejn kien hemm ukoll xi erba' **pitirrossi** u xi għasafar ta' l-ghana. Il-**gamiema tal-kullar** dehret 5 darbiet fl-inhawi ta' l-Ghadira.

awwissu


gallina tal-baħar

sensiela ġdida

F'Awwissu bdew jidhru iktar għasafar. Fost l-għasafar tal-plajja jispikkaw qtajjiet sbieħ ta' **gallin tal-baħar**. Fil-kampanja żdied id-**daqquq tat-toppu**, il-**kaċċamendul** u xi buful bhall-**vjolin pastard** filwaqt li r-**rundun** baqa' jidher fi qtajjiet kbar. Fil-Buskett bejjet par **sponsun**. Mal-kosta deher iċ-**ċirlew iswed** u kultant anke xi **kanġi ta' Filfla** u **gawwi geddumu rqiġ**.

Sa nofs ix-xahar, it-tajr tal-priza kien għadu skars ferm u dehru biss xi **bisien tar-regina**, **astun iswed** u ftit **bghadan ħomor**. Imma wara Santa Marija t-tajr tal-priza beda jirranka għax żdied il-bagħdan ahmar u tfaċċa wkoll l-ewwel **kuċċard** u **arpi** fuq il-Buskett. Sbieħ ferm kienu l-qtajja' **qerd in-naħal**, bl-akbar qatgħa tghodd iktar minn 120 għasfur. L-akbar sorpriża tax-xahar kienet il-bejta tal-**gamiema tal-kullar**.

Fil-baħar fin-nofsinar ta' l-Islanda hemm gżira żghira daqs Kemmuna jismha **Surtsey**. Li għandha speċjali din il-gżira hu li hafna nies li jgħixu dawk in-naħat jiftakruha titwieled! Ezattament fit-8 ta' Novembru 1963 bdew jaraw dhahen herġin minn wiċċ l-ilma. Kien vulkan f'qiegħ il-baħar, vulkan li baqa' jżbroffa u jtellja l-lava sakemm tfaċċat gżira għida f'wiċċ l-ilma! Għalhekk f'Novembru li gēj Surtsey tagħlao 40 sena. Happy birthday Surtsey!



Happy Birthday, Surtsey!



X'għandha mid-dinja?

tirrapporta
Elisabeth Conrad


X'għandhom l-istess I-Irlanda u l-Afrika t'Isfel?

L-Islanda ddecidiet li tikser il-ftehim li kien sar fl-1989 biex ma jsirx sajd għall-baleni, u minn dis-sena se tibda taqbad **38 minke whales** fis-sena. L-iskuża hija tas-soltu: biex taparsi jistudjaw il-baleni. Qalu jridu jaraw kemm il-balena tiekol hut! Insomma l-istess hmerijiet li jgħidu l-Gappunizi. Qisux xi hadd se jemminhom! Pajjiżi ohrajn li jikkaċċjaw il-baleni huma l-**Gappun** u n-**Norveġja**.

Fl-Irlanda u fl-Afrika t'Isfel sar kontra l-liġi li jitqassmu basktijiet tal-plastik b'xejn max-xirja. Min irid basket issa ħa jkollu jixtrih. Għalhekk in-nies qed jerġghu jdurru għall-basktijiet taċ-ċarruta, u naqset hafna l-hela ta' plastik u r-rimi ta' boroż fil-miżbljet. Sa ma dahlet din il-liġi, l-Irlanda kienet qed tuża biljun borża fis-sena, u l-Afrika t'Isfel 8 biljuni! Issa dawn in-numri naqsu hafna. Dil-liġi se tghaddi wkoll fit-Taiwan u f'Singapore.

Sadattant, fil-Bangladesh sar illegali li tuża boroż tal-plastik, u fl-istat Indjan ta' Himachal Pradesh, jekk tinqabad tuża basket tal-plastik tista' tehel seba' snin ħabs!


U ahna l-Maltin Alla jbierek nużaw u narmu bl-addoċċ, imbagħad ingorru kemm kibret il-miżbla!



Il-harpun li jużaw il-kaċċaturi tal-baleni

70,000,000,000,000,000,000,000

Skond l-astronomi dan huwa t-total ta' kwiekeb li jidhru fis-sema mill-aqwa teleskopji li jeżistu.




Multa ta' \$20,000!

Kaċċatur minn California (USA) wehel **\$20,000** talli qatel **kondor kalifornjan** (Californian condor *Gymnogyps californianus*). Il-kondor huwa wiehed mill-iktar għasafar rari li hemm l-Amerka: fis-selvaġġ baqa' biss 80. Bis-saħha tal-kaċċatur, issa baqa' 79!

Iz-zizka huma fost l-iktar ghasafar familjari mal-berdwoċers Maltin. Huma ghasafar pjuttost mansi u jhobbu joqoghdu fil-miftuħ. Kollha ghandhom denb twil li jhobbu jcaqalquh 'l isfel u 'l fuq, u kollha jimxu (mhux jaqbzu) ma' l-art. Ghandhom ukoll tisfiriet li jispikkaw sew, u ghalhekk wiehed malajr jitghallem jaghrafhom u jgawdihom. F'Malta naraw **tliet speċi ta' zizka...**

iz-zizka

Mark Anthony Falzon




izur il-btiehi ta' l-iskejjel forsi jsib xi farka ikel

zakak abjad

Iz-zakak abjad (pied wagtail Motacilla alba) huwa l-iktar wiehed li naraw spiss. Dan ghalieħ eluf ta' zizka bojod kull sena jqattghu x-xitwa maghna. Jaslu l-iktar f'Ottubru u Novembru, u jitolqu fil-bidu ta' Marzu. Dan l-ghasfur huwa griż minn fuq u abjad minn taht; fi Frar u Marzu jisbieħ u spiss jidher b'hannieqa sewda tuta u maskla bajda u sewda. L-ghajta tieghu tixbah zi-zikk! u tinstema' spiss speċjalment meta jkun qed itir.

Iz-zakak abjad ihobb postijiet miftuhin bħal ghelieqi u xaghri fejn joqghod jimxi u jfittex l-ikel. Il-btiehi ta' l-iskejjel ukoll huma post favorit tieghu! Kull filghaxija fix-xitwa, eluf ta' zizka minn hafna nhawi ta' Malta jingabru l-Belt Valletta biex jorqu fis-siġar li hemm quddiem il-Qorti. Il-BirdLife kull sena torganizza roost count taz-zizka, fejn il-berdwoċers jitqassmu madwar il-Belt u jghoddu z-zizka li jkun deħlin għall-irqad. Ġieli għoddejna anke 5000!



ihobb widien b'xi nitxiegħa ilma, spiss wahdu



Dan huwa mir-razza ta' rashom sewda. Dawn is-sofor hawn min isejħilhom **obrox!**

isfar

L-isfar (yellow wagtail Motacilla flava) ma jqattax ix-xitwa maghna imma jpassi fir-rebbiegha u l-harifa. Huwa komuni f'April u Settembru, meta kulant jidhru numri kbar jittajru minn fuqna.


Huwa ghasfur verament sabiħ, isfar minn taht u skur minn fuq. Jezistu tipi differenti ta' sofor - biċċiet minnhom rashom sewda tuta, ohrajn rashom griża eċċ. L-ghajta tieghu tixbah tswiġ! melodjuża hafna.


L-isfar ukoll ihobb postijiet miftuhin u spiss insibuh inaqar l-insetti madwar xi razzett fejn jinżamm id-demel. Filghaxija s-sofor ihobbu jingabru fil-qasab f'xi wied biex jorqu.

Fl-imghoddi t-tfal kienu jonsbu ghas-sofor u kienu jaqbd u eluf kbar. Hafna minnhom kienu jmutu imma dawk il-ftit li jghixu kienu jaqtghulhom ir-rix tal-gwienah u jzommuhom f'xi hanut biex jaqbd u d-dubbien - dawn kienu jissejhu pappamoski jew kaċċamoski.

zakak tad-dell

Iz-zakak tad-dell (grey wagtail Motacilla cinerea) mhux daqshekk komuni imma numri zghar kull sena jghaddu x-xitwa Malta. Huwa griż minn fuq u safrani minn taht u għandu denbu twil immens. L-ghajta tieghu tixbah zik-zik. L-iktar postijiet li jhobb huma l-ghadajjar f'xi wied jew maġenb il-bahar, fejn jghaddi hafna hin jigri u jaqbad l-insetti.







ćiefa
bradley cascun (13)




ta' san martin
glenn ellul (12)




gemel
antoine borg micallef
(11)




denfil geddumu qasir deborah mallia (11)




kelb il-baħar
mark dibattista (9)




bram
stephen attard
(8)



paletta u tal-bejt
kurt schembri (10)




fjamingu
angele
galea (11)




kokka
roxanne camilleri (12)




ajkla
enrico aquilina (10)



gamiema
christian
attard (12)



astun aħmar
michelle drago
(14)



belemnite
theodora
galea (14)

ćlikk!



Liza Mallia minn H'Attard bagħtitilna dar-ritratt ta' pellican li hadek f'St.James Park f'London. Barra pellicani, fir-ritratt jidhru wkoll żewġ wiżżiet griżi, wiżża kanadiża, gawwi rasu kannella, kuluvert, tiġieġa tal-baħar u xi hamiem! Prosit Liza.

Inheggu lill-membri biex jagħmlu bħal Liza u jaqbd u l-passatemp sabih tal-fotografija tan-natura - passatemp interessanti, allavolja mhux dejjem faċli!

Jekk għandkom ritratti ta' animali jew pjanti (MHUX pets jew xtieli tal-ġnien) ibagħtuhomlna halli ngibuhom fil-Huttafa.


Ibagħtulna t-tpiŋġijiet tagħkom!

Tpiŋġux bil-kulur, u jekk tistgħu użaw linka sewda. Tinsewx isimkom, l-età tagħkom u l-isem tat-tpiŋġija.

Jekk għandkom skener u imejl, tistgħu tiskenjaw it-tpiŋġijiet u r-ritratti tagħkom u tibagħtuhomlna imejl (jpeg). B'hekk tiffrankaw il-bolla tal-posta, u l-materjal originali jibqa' għandkom.

Kompetizzjoni 58

Norman Chetcuti (il-Buċaqq)



Sibu Seba' Differenzi

Hawnhekk qed taraw żewġ ritratti ta' buċaqq tas-silla - insomma proprjament ta' fuq biss huwa buċaqq tas-silla, ghax l-iehor ma nafux xi ġralu eżattament! :)

Li tridu taghmlu hu li **ssibu 7 differenzi bejn iż-żewġ stampi** u tibaghtu tghidulna liema huma.

Tqasqsux il-magażin - iktbu d-differenzi fuq karta jew hudu fotokopja. Tistghu tibaghtu t-twegibiet bl-imejl (dettalji p2)

Min jirbah nibaghtulu **sett kartolini tan-natura**. Żmien ghandkom sa **31 Ottubru 2003**.

Il-Kompetizzjoni 57 ntrebhet minn **Nevice Cascun** minn H'Attard. Prosit Nevice, il-kartolini dalwaqt ikun ghandek.

Ghasafar speċjali

Il-kaċċa għall-ghasafar minbarra li hija kattiverija fil-vojt tista' tkun ukoll ta' hsara kbira lill-ambjent speċjalment jekk l-ghasfur li jinqatel ikun rari. Għalhekk xi ghasafar ikollhom bżonn harsien speċjali.

F'Awwissu l-gvern (bl-ghajnuna tal-BirdLife) hareġ lista ta' 17-il ghasfur. Mil-lum 'il quddiem min joqtol wiehed minn dawn jehel kastig iktar ahrax. Il-lista tinkludi **kuċċard, ajkli, isqra, bghadan u rsieset**.



L-agrett abjad huwa wiehed mit-tajr bi protezzjoni speċjali

sensiela ġdida

Fl-antik in-nies ma kinux jafu dwar in-natura daqs kemm nafu llum. Fejn ma kinux jafu, spiss kienu jivvintaw! F'din is-sensiela ġdida ha niltaqghu ma' fitt kreaturi li jghixu fil-legġendi u l-mitologija tal-Griegi tal-Qedem...

kreaturi

mill-**trejjet Griegi**

kitba u tpingija **Sean Caruana Webster**




ekidna

Ekidna kienet kreatura nofsha mara b'ghajnejha suwed ileqqu, u nofsha serp. Hawn hafna verżjonijiet ta' min kienu ommha u missierha - min jghid kienu Tartarus u Ge, min jghid Keto u Forċis, u min jghid Stix u Peiras.



Ekidna kienet tghix f'ghar imbieghed fl-art ta' l-Arimoi, fiċ-ċentru ta' l-Asja. Kienet mostru wikkiela tal-bnedmin li kienu jghaddu minn hdejn l-ghar taghha. Permezz tal-mostru Tifon, hija saret omm il-mostri Kimera, Hidra, Kerberus, Ortos, Sfinks (jew Sfingji), Xilla u l-ljuni ta' Nemea.

Ekidna ma kinitx immortali, imma ma kinitx tixjeh maż-żmien. Darba wahda kien hemm eroj jismu Argus (li kellu mitt ghajnejn!), li qatilha waqt li kienet riegda. B'hekk qatt ma kietet iktar lil hadd!

aktar abbernet



FALKO



Ħbieb Falkuni!

Settembru reġa' maghna. Il-passa tat-tajr tal-priza bdiet. Itilghu sal-Buskett ha tosservaw dil-meravilja. Harsu 'l fuq fis-sema, ghax hemm ikunu l-ghasafar. Grupp berwoċers tal-BirdLife dejjem ikun hemm hdejn il-pigfarm, mit-3pm sa ma jidlam. Morru wara nofsinhar, ghax filghodu l-ghasafar ikun ghadhom ġejjin mill-Italja. Tiehdu gost żgur. Jekk ghandkom tromba huduha maghkom. Narawkom.

Justin

Justin Vassallo
Ko-ordinatur FALKO

SITTAQAJN

Matthew Borg Cardona


il-Mazzarell Sultan

Il-mazzarelli huma insetti mill-familja Odonata. Ġieli jissejhu helikopters ghax kapaċi jzommu weqfin fl-arja - dan jaghmluh biex jghassu t-territorju minn mazzarelli oħrajn jew biex ifittxu l-ikel.

Mhux diffiċli biex taghraf il-mazzarell sultan (emperor dragonfly *Anax imperator*). Ir-raġel huwa kbir u blu b'naqra iswed, waqt li l-mara ghandha l-aħdar. Il-mazzarelli jitghammru billi r-raġel iżomm lill-mara minn għonqha permezz ta' swaba' f'denbu. Il-mara tbid fl-ilma, u kwazi jkollha toghdos kompletament!

Il-larva tal-mazzarell huma predaturi u jieklu insetti, mrieżep u annimali oħrajn ta' l-ilma. Ghandhom bħal xedaq apposta li johroġ sparat biex jahtaf il-priza. Meta l-larva jkun kiber biżżejjed johroġ mill-ilma u jitla' ma' xi werqa. Wara xi hin l-adult johroġ minn ġol-qoxra u jaghmel ftit sighet ma jiċcaqlaqx sakemm jinxef.

Il mazzarell adult huwa predatur ukoll, u jiekol insetti oħrajn bħal nemus, dubbien, friefet u anke mazzarelli oħrajn! Ghandu vista tajba hafna, jaqbad l-ikel b'saqajh u jieklu waqt li jkun qed itir.



Il-mazzarell sultan huwa l-ikbar mazzarell li ghandna Malta

Coxon Award



Graziella Grech rebhet il-Coxon Award for Conservation ghas-sena 2002. Dan huwa premju li jinghata kull sena lil xi membru tal-Falko li jkun spikka fil-hidma għall-harsien ta' l-ambjent. Graziella hija wahda mil-Leaders tal-Falko li dejjem hadet sehem attiv fix-xogħol u fl-attivitajiet taż-żgħażaġh tal-Falko. Prosit Graziella, u grazzi dejjem! Il-Coxon Award jinkludi ċertifikat u vawċer għal Lm30 kotba. Tghid min se jirbah il-Coxon Award 2003?

Pink u l-Prinċep!

Il-Prinċep William ta' l-Ingilterra stieden lill-kantanta popolari P!NK biex tkantalu fil-party ta' għeluq sninu. Din hija l-ittra li kitbitlu lura Pink...



August 22, 2003

Dear William,


I was happy to hear that I was your first choice to play at your 21st birthday bash - then disgusted to learn that you hunt and kill animals for fun and that you purposely rammed a spear through a tiny deer in Africa. Why? Was it some kind of "trying to prove you're a man" trip? But hey, we all make mistakes in our lives and we can all change. Hopefully you'll have a change of heart and find more interesting things to do with your spare time than kill animals. Call me or PETA if you'd like any suggestions! Then maybe I'll come play at your next birthday ...

Sincerely,
Pink



il-Prinċep William

Skond il-kalkoli, fl-1999 il-popolazzjoni umana tad-dinja qabzet is-6 biljun (6000,000,000) bit-twelid ta' tarbija f'Sarajevo! Ghal xi nies din kienet raguni biex niccelebraw il-fatt li ninsabu aktar b'sahhitna u nghixu aktar fit-tul. Ohrajn jibzghu li d-dinja ma tiflahx ghal popolazzjoni kbira bhal din...



X'hawn tan-nies!

Elizabeth Conrad

L-inkwiet fuq iz-zieda fil-popolazzjoni tad-dinja beda bil-biza' li d-dinja m'ghandhiex bizzejjed rizorsi biex tipprovdi ghal popolazzjoni hekk kbira. Hsibijiet bhal dawn mhumiex xi haga gdida. Lejn l-ahhar tas-seklu dsatax l-ekonomista Thomas Malthus kiteb li l-popolazzjoni qed tikber hafna iktar malajr mill-provista ta' l-ikel, bir-riżultat li jkun hawn il-ghuh. Fis-Sittinijiet u s-Sebghinijiet zdid ukoll l-inkwiet fuq l-impatti li popolazzjoni kbira jista' jkollha fuq l-ambjent.

Wara kollox in-nies mhux ikel biss ghandhom bzonn. Ghandhom bzonn...

- **ilma** tajjeb ghax-xorb u ghall-hasil - dan ifisser impatt fuq ix-xmajjar u l-ghadajjar.
- **art** fejn jghixu u jibnu djarhom - dan ifisser zvilupp ta' meded kbar ta' art.
- **energija** biex jishnu jew jiffriskaw jew jixeghlu d-dawl fi djarhom - dan ifisser tniġġis.
- **materjal** bhal injam, metall u plastik biex jaghmlu l-ghamara, l-ghodda eċċ - dan ifisser minjieri, industrij, iktar uzu ta' art... u mill-gdid aktar tniġġis.

U fuq kollox kull wiehed u wahda minn dawn is-sitt biljun jipproduċu kwantita ta' skart li fl-ahhar mill-ahhar imur lura fl-ambjent.

Sar hafna tbassir fuq kemm se tikber il-popolazzjoni tad-dinja u x'impatti se jkollha. Huwa veru li l-popolazzjoni kbira hafna, ghalkemm mhux b'rata mghaggla daqs kemm bassru uhud. Fil-fatt, f'xi pajjiżi r-rata tat-twelid ta' trabi tant naqset li l-popolazzjoni qed tixjeh. Imma jibqa' l-fatt li 6 biljun mhuwiex xi numru zghir!

S'issa r-rizorsi tad-dinja ghadom bizzejjed biex jiprovdu ghal din il-popolazzjoni. Raguni wahda hi l-avvanzi kbar li l-bniedem ghamel fit-teknologija ta' l-ikel. Ghalhekk naqas l-inkwiet li l-ikel mhux se jservi.

Jibqa' imma l-inkwiet fuq l-impatti tal-popolazzjoni fuq l-ambjent. Bla dubju l-bniedem sar jaghmel hafna pressjoni fuq l-ambjent naturali, u din se tkompli taggrava aktar ma tikber il-popolazzjoni.


Imma hemm bzonn li ma narawx biss in-numri tal-popolazzjoni - irridu naraw ukoll it-tqassim ta' dawn ir-rizorsi. Ghalkemm hawn bizzejjed ikel ghal kulhadd, xorta wahda milljuni ta' nies imutu kull sena bil-ghuh.


Ghalkemm l-ikbar zidiet fil-popolazzjoni qed isehhu fl-Afrika u fl-Asja, l-aghhar impatti fuq l-ambjent jigu mill-pajjiżi industrijalizzati: l-

Amerka ta' Fuq u l-Ewropa. Dak li jissejjah **l-ecological footprint** ta' nies fl-Amerka huwa ferm akbar minn dak ta' nies f'pajjiżi Afrikani.

F'pajjiżi f'qar l-ambjent jinghata hafna inqas importanza mill-ghixien ta' kuljum. Hafna nies, per eżempju, jaghzu li jkollhom hafna t'fal minhabba li hafna minnhom imutu zghar. Barra minn hekk, persentaġġ zghir biss tan-nies ghandhom access ghall-edukazzjoni.

Ghalkemm importanti li jissolvew il-problemi li jinjalghu iktar ma tikber il-popolazzjoni, hemm bzonn kbir li r-rizorsi tad-dinja jitqassmu b'mod iktar ugwali. **B'hekk jonqos il-faqar u l-bniedem ikun jista' jibda jaghti kaz aktar tal-problemi ambjentali ta' madwaru.**






Agħtu kulur lil dal-farfett tax-xewk. Kuluri paġna 1.

**farfett
tax-xewk**

**ħarġa
għall-
iMtaħleb**




Issa li t-temp iffriska u għamlet skoss xita, il-kampanja tibda tkun sabiħa ghax jibda jikber il-haxix u anke jifthu xi fjuri. F'Novembru jibdeu jaslu wkoll l-ghasafar li jkunu ġew biex jghaddu x-xitwa Malta, bħal sturnell, buċaqq tax-xitwa, alwett, psiepes, zizka bojod, kudirrossi suwed u pitirrossi bir-rimi! Għalhekk ha mmorru mixja fil-beraħ ta' l-iMtaħleb. Ejjew ħudu pjaċir magħna. Hawn huma d-dettalji...

Data: Il-Ħadd 2 Novembru 2003
Niltagħgu: hdejn il-kappella ta' l-iMtaħleb
Hin: 8.45am Nispiċċaw: nofsinhar
Mistiedna: Huttaf kollha

Jekk tkun xita qliel, il-ħarġa tithassar!

taħdita

**Tajr tal-
Baħar**



Se ssir taħdita bis-slaġds minn Joe Sultana, berdwoċer li dar hafna pajjiżi. Is-suġġett se jkunu xi gzejjer żgħar li fuqhom ibejtu hafna ghasafar tal-baħar, bħal Fair Isle (fin-North Sea), Selvagem (fl-Atlantiku) u Filfla. Jekk tixtiequ titghallmu dwar dawn il-postijiet tal-ġenn, titilfuhiex.

Data: Il-Ħadd 11 Novembru 2003
Post: Sal Despott (il-Furjana)
Mistiedna: Falko u membri kbar
Hin: 6pm

Jekk ikun hemm membri barranin, jista' jkun li t-taħdita ssir bl-Ingliż.

inkredibbli

Jason Aloisio

Wara li l-emperor penguin mara tbid, ir-raġel jieħu hsieb isahhan il-bajda sakemm tfaqqas. Minn x'hin jitle' l-art sakemm jerga' jinzel fil-baħar biex jiekol xi huta jghaddu madwar 115-il jum. Tul daż-żmien kollu r-raġel ma jiekol xejn, u barra minn hekk irid ukoll jissaporti x-xitwa kiefra ta' Antartika!

isem **What's the Big Idea?
The Environment**
miktub minn Nicola Barber
tpingija ta' Nick Dewer
Hodder Children's Books 1997



Hemm tama?

Foresti meqrudin, annimali estinti, arja kontaminata, bahar imniġġes, xita aċiduża, toqba fl-ożonju! It-televixin u l-gazzetti l-hin kollu jibbumbardjawnha b'rapporti li jghegluk tahseb li qed niġġieldu battalja mitlufa biex insalvaw il-planetna taghna.

Dan il-ktieb, imżewwaq b'kartuns tassew helwin, jurina x'inhi l-verità dwar il-problema ambjentali tal-lum. Tassew li kollox hu mitluf jew ghad hemm tama? Meta tlestu taqraw dal-ktieb, tkunu kapaċi twiegbu din il-mistoġija, u mbaghad ikun jiddependi minnkom biex tiddeciedu x'ser taghmlu dwar il-futur tad-dinja!

Janet Gerardi

Dal-ktieb tista' ssibu fil-Librerija Publika tal-Furjana

Kemm haffef il-hawwief?

Ghaziz Editor,

Ir-rebbiegha li ghaddiet jien u missieri rajna l-hawwief itir fuq l-ilma anke fi Frar. Normalment jigu mill-Afrika madwar Marzu-April. Ghaliex ġew kmieni daqshekk din is-sena?

Martin Austad
Mosta

Ghaziz Martin,

In-natura tiddependi hafna mit-temp. Ghalhekk meta t-temp jibda jhawwad, kif qed jaghmel f'dawn l-ahhar snin, anke l-ghasafar jithawdu. Spiss anke l-pjanti jithawdu, u jibdedw jifthu l-fjuri barra minn zmienhom.

Hafna jahsbu li dan it-tahwid fit-temp gabu l-bniedem stess bit-tniġġis ta' l-arja.


L-Editor

zur il-websajt taghna...
www.birdlifemalta.org

Ghal kull membru li ddahhal fil-Klabb inti tiehu

- 3 pitazzi
- stiker bil-kulur

Hajjar lil shabek u lil hutek jidhlu fi Klabb Huttag, aghtihom kopja ta' dil-formola biex jimlewha, imla isfel nett id-dettalji tieghekk stess, u ibghat kollox lil BirdLife Malta, flimkien mal-Lm2 tal-membri l-gdid.



Dettalji tal-membri l-gdid	Isem	_____
	Indirizz	_____
	_____	_____
	_____	postcode
	Data tat-twelid	Telefon

Dettalji tieghekk stess	Isem	_____
	Indirizz	_____
	_____	_____
	_____	postcode
	Membership number	Telefon

Tqattax il-magażin - hu fotokopja!

Għal 4ċ fil-ġimgħa...



lista' l-gawdi

sena shiħa fi

Klabb Huttaf



l-ikbar u l-aqwa

klabb

tan-natura



f'Malta!

u  ħargiet
tal-magażin
Il-Huttafa!

